

فضائل دعا کتاب سے لئے گئے مواد کی چوتھی قسط



کل صفحات 29

# اسمِ عظیم اِسے کہتے ہیں

امیر اہل سنت رضی اللہ عنہ کے مبارک ہاتھوں سے لکھا گیا اسمِ اعظم

اللہ

اللہ

اللہ

اللہ

اللہ

اللہ

اللہ

اللہ

مصنف: رئیس المتکلمین مولانا مفتی علی خان رحمۃ اللہ علیہ  
شارح: اعلیٰ حضرت، امام اہلسنت،  
امام احمد رضا خان رحمۃ اللہ علیہ

پیش کش: مجلس المدینۃ العلمیۃ (دعوتِ اسلامی)

# کتاب پڑھنے کی دعا

اللَّهُمَّ اِنِّمَكُمَا كَيْفَا يَكُونُ اِسْمُكَ وَالْاِسْمُ  
كَيْفَا يَكُونُ اِسْمُكَ يَكُونُ اِلْجَادِلُ وَالْاِكْرَامُ

[اللَّهُ]

یا اللہ! جو کوئی رسالہ «اسم اعظم کسے کہے ہیں»  
کے 29 صفحات پڑھے یا جس نے اسے اپنے  
خُزْن کی خوب نَوَت نصیب فرما اور اس کو پُر خُصَا  
بِخُش دے۔ اَمین بِحَبْرَةِ النَّبِيِّ الْاَمِينِ  
صَلَّى اللهُ تَعَالَى عَلَيْهِ وَآلِهِ وَسَلَّمَ۔

5-2-2020  
مکتبہ المدینہ  
کراچی

صَلُّوا عَلَيَّ الْحَبِيبِ!  
صَلَّى اللهُ تَعَالَى عَلَيَّ مُحَمَّد

نام رسالہ: اسم اعظم کسے کہتے ہیں

تاریخ اشاعت: جمادی الآخرہ ۱۴۴۱ھ، فروری 2020ء تعداد: 60000 (ساتھ ہزار)

ناشر: مکتبہ المدینہ، عالمی مدنی مرکز فیضانِ مدینہ، کراچی۔

التجا: کسی اور کو یہ رسالہ چھاپنے کی اجازت نہیں ہے۔

کتاب کے خریدار متوجہ ہوں

## فصل پنجم اسمِ اعظم و کلماتِ اجابت میں

قال الرضاء: یہاں بیس بشارتیں ہیں، نو حضرت مُصَنِّفِ عَلَامِ قُدَّسِ سِرُّهُ

نے ذکر فرمائیں اور گیارہ فقیر سگ کوئے قادری غَفَرَ اللهُ تَعَالَى لَهٗ نے بڑھائیں۔ ﴿

بشارت (۱): حدیث میں آیہ کریمہ: ﴿لَا إِلَهَ إِلَّا أَنْتَ سُبْحَانَكَ حَمْدُكَ﴾

كُنْتُ مِنَ الظَّالِمِينَ ﴿ (۱) کی نسبت فرمایا: ”یہ اسمِ اعظم ہے جو اس کے ساتھ دعا کرے قبول ہو۔“ (۲)

علماء فرماتے ہیں: آیہ کریمہ قبولِ دعا خصوصاً دفعِ بلا میں اثرِ تمام رکھتی ہے۔

قال الرضاء: سعد بن ابی وقاص رضی اللہ تعالیٰ عنہ کی حدیث میں ہے: رسول اللہ

صلی اللہ تعالیٰ علیہ وسلم نے فرمایا: ”کیا میں تمہیں اللہ تعالیٰ کا وہ اسمِ اعظم نہ بتا دوں کہ جب وہ اس

سے پکارا جائے، اجابت کرے (یعنی قبول فرمائے) اور جب اس سے سوال کیا جائے عطا

فرمائے؟ وہ وہ دعا ہے جو یونس علیہ الصَّلَاةُ وَالسَّلَامُ نے تین تاریکیوں میں کی تھی: ﴿لَا

إِلَهَ إِلَّا أَنْتَ سُبْحَانَكَ حَمْدُكَ﴾ اِنِّیْ كُنْتُ مِنَ الظَّالِمِیْنَ ﴿ کسی نے عرض کی یا رسول اللہ!

یہ خاص یونس علیہ الصَّلَاةُ وَالسَّلَامُ کے لئے تھا یا سب مسلمانوں کے لیے ہے؟ فرمایا: مگر تو

① ترجمہ کنز الایمان: ”کوئی معبود نہیں سوا تیرے، پاکی ہے تجھ کو بے شک مجھ سے بے جا ہوا۔“

(پ ۱۷، الانبیاء: ۸۷)

② ”المستدرک“ للحاکم، کتاب الدعاء... إلخ، الحدیث: ۱۹۰۸، ج ۲، ص ۱۸۴۔

و”الحصن الحصین“، ص ۳۳۔

نے خدا تعالیٰ کا ارشاد نہ سنا کہ ﴿فَاسْتَجِبْنَا لَهُ ۖ وَنَجَّيْنَاهُ مِنَ الْغَمِّ ۗ وَكَذَلِكَ نُنجِي الْمُؤْمِنِينَ﴾

﴿المؤمنين﴾

یعنی: ”پس ہم نے یونس کی دعا قبول فرمائی اور اسے غم سے نجات دی اور یونہی

نجات دیں گے ایمان والوں کو۔“ (پ: ۱۷، الأنبياء: ۸۸)

رواہ أحمد والترمذی والنسائی والحاکم مطولاً واللفظ له

والبيهقي والضياء في ”المختارة“۔<sup>(۱)</sup>

بشارت (۲): سید عالم صلی اللہ تعالیٰ علیہ وسلم نے ایک شخص کو کہتے سنا:

اللَّهُمَّ إِنِّي أَسْأَلُكَ بِأَنِّي أَشْهَدُ أَنَّكَ أَنْتَ اللَّهُ لَا إِلَهَ إِلَّا أَنْتَ

الْأَحَدُ الصَّمَدُ الَّذِي لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ۔<sup>(۲)</sup>

ارشاد فرمایا: ”قسم خدا کی تو نے اللہ تعالیٰ سے وہ اسمِ اعظم لے کر سوال کیا کہ

جب اس سے سوال کیا جاتا ہے، اللہ تعالیٰ عطا کرتا ہے اور جب اس سے دعا کی جاتی ہے،

قبول فرماتا ہے۔“

قال الرضاء: رواه أحمد وابن أبي شيبة وأبو داود والترمذی

① اس حدیث کو احمد، ترمذی، نسائی، بیہقی اور حاکم نے تفصیل سے بیان کیا ہے، اور الفاظ حدیث حاکم کی

روایت کے ہیں، اور ضیاء مقدسی نے ”مختارہ“ میں اس حدیث کو روایت کیا ہے۔

”المستدرک“ للحاکم، کتاب الدعاء... إلخ، الحدیث: ۱۹۰۸، ج ۲، ص ۱۸۴، بتصرف.

② اے اللہ! میں تجھ سے اس گواہی کے طفیل سوال کرتا ہوں کہ بے شک تو ہی معبود ہے تیرے سوا کوئی

عبادت کے لائق نہیں، تو اکیلا بے نیاز ہے کہ نہ تیری کوئی اولاد ہے اور نہ تو کسی سے پیدا ہوا، اور تیرے

جوڑ کا کوئی نہیں۔

والنسائي وابن ماجه وابن حبان والحاكم. (1)

امام ابوالحسن علی مقدسی و امام عبدالعظیم منذری و امام ابن حجر عسقلانی وغیرہم ائمہ رحمہم اللہ تعالیٰ فرماتے ہیں: ”اس حدیث کی اسناد میں کوئی طعن نہیں اور دربارہ اسم اعظم یہ سب احادیث سے جید و صحیح تر ہے۔“ (2)

بشارت (3): ایک حدیث میں آیا، اسم اعظم ان دو آیتوں میں ہے:

﴿الهُكْمُ إِلَهٌ وَاحِدٌ لَا إِلَهَ إِلَّا هُوَ الرَّحْمَنُ الرَّحِيمُ﴾ (3)

اور ﴿لَا إِلَهَ إِلَّا هُوَ الْحَيُّ الْقَيُّومُ﴾ (4)۔

قال الرضاء: رواه ابن أبي شيبة وأبو داود والترمذي وابن ماجه

1 اس حدیث مبارکہ کو امام احمد، ابن ابی شیبہ، ابوداؤد، ترمذی، نسائی، ابن ماجہ، ابن حبان اور حاکم نے روایت کیا۔

”المسند“ للإمام أحمد، ج 9، ص 10، الحديث: 23013.

و”سنن أبي داود“، كتاب الوتر، باب الدعاء، الحديث: 94-1493، ج 2، ص 113.

2 ”الترغيب والترهيب“، كتاب المذكر والمدعاء، الترغيب في كلمات يستفتح بها الدعاء... إلخ، تحت الحديث: 1، ج 2، ص 317.

و”فتح الباري“، كتاب الدعوات، باب لله مائة اسم غير واحدة، ج 11، ص 188-189.

3 ترجمہ کنز الایمان: ”تمہارا معبود ایک معبود ہے، اس کے سوا کوئی معبود نہیں مگر وہی بڑی رحمت والا مہربان۔“ (پ 2، البقرة: 163)

4 ترجمہ کنز الایمان: ”اللہ ہے جس کے سوا کسی کی پوجا نہیں آپ زندہ اوروں کا قائم رکھنے والا۔“

(پ 3، ال عمران: 1-2)

عن أسماء بنت يزيد رضي الله تعالى عنها. ﴿(1)﴾

بشارت (۴): بعض علماء ”يَا بَدِيعَ السَّمَاوَاتِ وَالْأَرْضِ يَا ذَا الْجَلَالِ وَالْإِكْرَامِ“، (2) کو اسمِ اعظم کہتے ہیں۔

قال الرضاء: سَرِي بن يحيى قَدَسَ سِرُّهُ بعض اولياء سے راوی: میں دعا کرتا تھا اللہ تعالیٰ سے کہ مجھے اسمِ اعظم دکھا دے، مجھے آسمان میں ایک ستارہ نظر پڑا جس پر لکھا تھا: يَا بَدِيعَ السَّمَاوَاتِ وَالْأَرْضِ يَا ذَا الْجَلَالِ وَالْإِكْرَامِ۔ ﴿(3)﴾

بشارت (۵): بعض علماء نے ”يَا اللَّهُ يَا رَحْمَنُ يَا رَحِيمُ“ کو اسمِ اعظم کہا۔

بشارت (۶): حضورِ اقدس صلی اللہ علیہ وسلم نے زید بن صامت رضی اللہ عنہ کو یوں دعا

کرتے سنا:

① اس حدیث مبارکہ کو ابن ابی شیبہ، ابوداؤد، ترمذی اور ابن ماجہ نے حضرت اسماء بنت یزید رضی اللہ تعالیٰ عنہا سے روایت کیا ہے۔

”سنن الترمذی“، کتاب الدعوات، باب ما جاء في جامع الدعوات... إلخ الحدیث: ۳۴۸۹، ج ۵، ص ۲۹۱۔

و”سنن أبي داود“، کتاب الوتر، باب الدعاء، الحدیث: ۱۴۹۶، ج ۲، ص ۱۱۴۔

② یعنی ”اے زمین و آسمانوں کو بے کسی نمونہ کے پیدا فرمانے والے! اے عظمت و بزرگی والے!“۔

③ ”الترغيب والترهيب“، کتاب الذکر والدعاء، الترغيب في كلمات يستفتح... إلخ، الحدیث: ۵، ج ۲، ص ۳۱۸۔

و”مسند أبي يعلى“، حدیث أبي بصرة الغفاري، الحدیث: ۷۱۷۱، ج ۶، ص ۱۸۸۔

و”فتح الباري“، کتاب الدعوات، باب لله مائة اسم غير واحدة، ج ۱۱، ص ۱۸۸۔

اللَّهُمَّ إِنِّي أَسْأَلُكَ بِأَنَّ لَكَ الْحَمْدَ لَا إِلَهَ إِلَّا أَنْتَ وَحَدَّكَ لَا شَرِيكَ لَكَ يَا حَنَّانُ يَا مَنَّانُ يَا بَدِيعَ السَّمَاوَاتِ وَالْأَرْضِ يَا ذَا الْجَلَالِ وَالْإِكْرَامِ يَا حَيُّ يَا قَيُّوْمُ (1)

فرمایا: ”یہ اللہ کا وہ اسمِ اعظم ہے کہ جب اس سے پکارا جائے، اجابت کرے اور جب مانگا جائے عطا فرمائے۔“

آخر جہ أحمد وابن أبي شيبة والأربعة وابن حبان والحاكم عن أنس رضي الله تعالى عنه. (2)

**بشارت (۷):** حدیث میں ام المؤمنین صدیقہ رضی اللہ تعالیٰ عنہا نے یوں دعا کی:

① اے اللہ! میں تجھ سے اس بات کے وسیلے سے سوال کرتا ہوں کہ سب خوبیاں تجھی کو ہیں کوئی معبود نہیں مگر تو اکیلا، تیرا کوئی شریک نہیں، اے مہربان! اے بہت احسان فرمانے والے! اے آسمانوں اور زمین کو بے کسی نمونہ کے پیدا فرمانے والے! اے عظمت و بزرگی والے! اے آپ زندہ! اے اوروں کو قائم رکھنے والے۔

② احمد، ابن ابی شیبہ اور اصحاب سنن اربعہ یعنی ترمذی، ابو داؤد، نسائی، ابن ماجہ وابن حبان اور حاکم نے حضرت انس رضی اللہ تعالیٰ عنہ سے اس حدیث کی تخریج کی۔

”المسند“ للإمام أحمد، الحدیث: ۱۳۸۰۰، ج ۴، ص ۵۲۸.

و”سنن ابن ماجہ“، کتاب الدعاء، باب اسم اللہ الأعظم، الحدیث: ۳۸۵۸، ج ۴، ص ۲۷۶.

و”المستدرک“ للحاكم، کتاب الدعاء والتكبير... إلخ، الحدیث: ۱۸۹۹، ج ۲، ص ۱۸۱.

اللَّهُمَّ إِنِّي أَدْعُوكَ اللَّهُ وَأَدْعُوكَ الرَّحْمَنَ وَأَدْعُوكَ الْبَرَّ الرَّحِيمَ  
وَأَدْعُوكَ بِأَسْمَائِكَ الْحُسْنَى كُلِّهَا مَا عَلِمْتُ مِنْهَا وَمَا لَمْ أَعْلَمْ أَنْ تَغْفِرَ لِي  
وَتَرْحَمَنِي. (1)

نبی صلی اللہ علیہ وسلم نے فرمایا: ”ان میں اسم اعظم ہے۔“

رواہ ابن ماجہ. (2)

بشارت (۸): ابو درداء و ابن عباس رضی اللہ تعالیٰ عنہما فرماتے ہیں: ”اسم اعظم

”رَبِّ رَبِّ“ ہے۔“

رواہ الحاکم. (3)

حدیث میں آیا نبی صلی اللہ تعالیٰ علیہ وسلم نے فرمایا: جب بندہ ”يَا رَبِّ يَا رَبِّ“ کہتا

ہے، رب عزوجل فرماتا ہے: ”لِيِيكَ“، ”اے میرے بندے! مانگ کہ تجھے دیا جائے۔“

① یعنی: ”اے اللہ! میں تجھے اللہ، رحمن، اور بَرِّ رحیم کہہ کر پکارتی ہوں، اور اے اللہ! میں تیرے تمام

اسمائے حسنیٰ کے وسیلے سے، جو میں جانتی ہوں اور جو نہیں جانتی، تیری بارگاہ میں دعا کرتی ہوں کہ میری

مغفرت فرما اور مجھ پر رحم فرما۔

② اس حدیث کو ابن ماجہ نے روایت کیا۔

”سنن ابن ماجہ“، کتاب الدعاء، باب اسم اللہ الأعظم، الحدیث: ۳۸۵۹، ج ۴، ص ۲۷۸۔

③ اس حدیث کو حاکم نے روایت کیا۔

”المستدرک“ للحاکم، کتاب الدعاء والتکبیر... إلخ، الحدیث: ۱۹۰۳، ج ۲، ص ۱۸۲۔



رواہ ابن ابي الدنيا عن عائشة رضي الله تعالى عنها. (1)

بشارت (9): حضرت امام زين العابدين رضی اللہ عنہ نے خواب میں دیکھا کہ اسم اعظم ”اللَّهُ اللَّهُ الَّذِي لَا إِلَهَ إِلَّا هُوَ رَبُّ الْعَرْشِ الْعَظِيمِ“ ہے۔ (2)

بشارت (10): (3) ابو امامہ باہلی صحابی رضی اللہ تعالیٰ عنہ کے شاگرد قاسم بن عبد الرحمن شامی کہتے ہیں: اسم اعظم ”الْحَيُّ الْقَيُّومُ“ (آپ زندہ اوروں کو قائم رکھنے والا) ہے۔ (4)

بشارت (11): امام قاضی عیاض نے بعض علماء سے نقل فرمایا: ”اسم اعظم کلمۃ توحید ہے۔“ (5)

بشارت (12): امام فخر الدین رازی و بعض صوفیاء کرام نے کلمہ ”هُوَ“ کو اسم اعظم بتایا۔ (6)

بشارت (13): مجہو علماء فرماتے ہیں کہ ”اللہ“ اسم اعظم ہے۔ کذا عزاه

1 اس حدیث کو ابن ابی الدینا نے ام المؤمنین عائشہ صدیقہ رضی اللہ تعالیٰ عنہا سے روایت کیا۔

”الترغیب والترہیب“، کتاب الذکر والدعاء الحدیث: ۱۱، ج ۲، ص ۳۲۰، (بحوالہ ابن ابی الدینا)۔

و”فتح الباری“، باب لله مائة اسم غیر واحدہ، ج ۱۱، ص ۱۸۹، (بحوالہ ابن ابی الدینا)۔

2 اللہ، اللہ، اللہ جس کے سوا کوئی معبود نہیں وہ بڑے عرش کا مالک ہے۔

”فتح الباری“، کتاب الدعوات، باب لله مائة اسم غیر واحدہ، ج ۱۱، ص ۱۸۹۔

3 بشارت ۲۰ تا ۲۰ شارح یعنی مجدد اعظم امام احمد رضا علیہ الرحمۃ کی ذکر فرمودہ ہیں۔

4 ”الحصن الحصین“ فی بیان اسم اللہ تعالیٰ الأعظم، ص ۳۳۔

5 ”فتح الباری“، کتاب الدعوات، باب لله مائة اسم غیر واحدہ، ج ۱۱، ص ۱۸۹۔

6 ”الحاوی للفتاویٰ“، الدر المنظم فی الاسم الأعظم، ج ۱، ص ۴۷۳۔

و ”التفسیر الکبیر“ للرازی، ج ۱، ص ۱۳۹-۱۴۰، ج ۲، ص ۱۵۰-۱۵۲۔

(1) إِلَهُمَّ الْقَارِي.

حضور سیدنا غوثِ اعظم رضی اللہ تعالیٰ عنہ فرماتے ہیں: شرط یہ ہے کہ تو اللہ کہے اور اس وقت تیرے دل میں اللہ تعالیٰ کے سوا کچھ نہ ہو۔ (2)

بشارت (۱۴): بعض علماء نے ”بِسْمِ اللّٰهِ“ شریف کو اسمِ اعظم کہا۔

حضور غوثِ الثقلین رضی اللہ تعالیٰ عنہ سے منقول کہ ”بِسْمِ اللّٰهِ“ زبانِ عارف سے ایسی ہے جیسے ”سُكُنْ“ کلامِ خالق سے۔ (3)

بشارت (۱۵): رسول اللہ صلی اللہ علیہ وسلم فرماتے ہیں: جو ان پانچ کلموں سے ندا کرے اللہ تعالیٰ سے جو کچھ مانگے اللہ عزوجل عطا فرمائے:

((لَا إِلَهَ إِلَّا اللَّهُ وَاللَّهُ أَكْبَرُ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ، لَا إِلَهَ إِلَّا اللَّهُ وَلَا حَوْلَ وَلَا قُوَّةَ إِلَّا بِاللَّهِ)). (4)

بشارت (۱۶): اوپر گزرا کہ جو شخص ”يَا أَرْحَمَ الرَّاحِمِينَ“ تین بار کہے فرشتہ کہتا

① جیسا کہ ملا علی قاری علیہ الرحمہ نے اسے تمہور علماء کی طرف منسوب کیا۔

”مرقاة المفاتيح“ شرح مقدمة الكتاب، ج ۱، ص ۴۱.

② ”بهجة الأسرار“، ذکر فصول من كلامه مرصعاً... إلخ، ص ۱۳۵.

③ المرجع السابق.

④ اللہ عزوجل کے سوا کوئی معبود نہیں اور اللہ عزوجل سب سے بڑا ہے۔ اللہ عزوجل کے سوا کوئی عبادت کے

لائق نہیں وہ اکیلا ہے، اس کا کوئی شریک نہیں، ساری بادشاہت اسی کیلئے ہے اور سب خوبیاں اسی کو، اور

وہ تو سب کچھ کر سکتا ہے، اللہ عزوجل کے سوا کوئی عبادت کے لائق نہیں اور اللہ عزوجل کی توفیق کے بغیر

برائی سے بچنے کی کچھ طاقت نہیں اور نہ ہی نیکی کرنے کی کچھ قوت۔

ہے: مانگ کہ ”أَرْحَمُ الرَّاحِمِينَ“ نے تیری طرف توجہ فرمائی۔ (1)

بشارت (۱۷): پانچ بار ”يَا رَبَّنَا“ کہنے کا فضل امام جعفر صادق رضی اللہ تعالیٰ عنہ

سے گزرا۔ (2)

بشارت (۱۸): یہی خاصیت آسمانِ حُسنی کی ہے۔

بشارت (۱۹): نبی صلی اللہ تعالیٰ علیہ وسلم نے ایک شخص کو ”يَا ذَا الْجَلَالِ وَالْإِكْرَامِ“

(اے عظمت و بزرگی والے!) کہتے سنا، فرمایا: مانگ کہ تیری دعا قبول ہوئی۔ (3)

بشارت (۲۰): ابن عباس رضی اللہ تعالیٰ عنہما کی حدیث میں ہے: حضور سَيِّدُ الْمُرْسَلِينَ

صلی اللہ تعالیٰ علیہ وسلم نے فرمایا:

جبرائیل میرے پاس کچھ دعائیں لائے اور عرض کی: جب حضور کو کوئی حاجت

پیش آئے انہیں پڑھ کر دعا مانگئے:

= ”المعجم الكبير“ للطبراني، الحديث: ۸۴۹، ج ۱۹، ص ۳۶۱.

و”المعجم الأوسط“ للطبراني، من اسمه مطلب، الحديث: ۸۶۳۴، ج ۶، ص ۲۳۸.

و”مجمع الزوائد“، كتاب الأدعية، باب فيما يستفتح به الدعاء... إلخ، الحديث: ۱۷۲۶۴،

ج ۱۰، ص ۲۴۱.

① ”المستدرک“، كتاب الدعاء والتكبير... إلخ، باب إن لله ملكاً... إلخ، الحديث:

۲۰۴۰، ج ۲، ص ۲۳۹.

② جیسا کہ فصل دوم میں ادب نمبر ۲۱ کے تحت گزرا۔

③ ”سنن الترمذی“، كتاب الدعوات، باب ماجاء في عقد التسيح باليد، الحديث: ۳۵۳۸،

ج ۵، ص ۳۱۲.

((يَا بَدِيعَ السَّمَاوَاتِ وَالْأَرْضِ يَا ذَا الْجَلَالِ وَالْإِكْرَامِ يَا صَرِيخَ  
 الْمُسْتَصْرِخِينَ يَا غِيَاكَ الْمُسْتَعِيثِينَ يَا كَاشِفَ السُّوءِ يَا أَرْحَمَ الرَّاحِمِينَ  
 يَا مُجِيبَ دَعْوَةِ الْمُضْطَرِّينَ يَا إِلَهَ الْعَالَمِينَ بِكَ أَنْزِلْ حَاجَتِي وَأَنْتَ أَعْلَمُ  
 بِهَا فَأَقْضِهَا)) (1)

① اے آسمانوں اور زمین کو بے کسی نمونہ کے پیدا فرمانے والے! اے عظمت و بزرگی والے! اے فریاد  
 رسول کی فریادری فرمانے والے! اے مدد چاہنے والوں کی مدد فرمانے والے! اے سب آفتوں کو دور  
 فرمانے والے! اے سب سے زیادہ مہربان! اے پریشان حالوں کی دعا قبول فرمانے والے! اے سب  
 جہاں والوں کے معبودِ برحق! تیری ہی طرف سے میری حاجت آئی اور تو ہی اس کو زیادہ جانتا ہے تو  
 تو اس حاجت کو روا فرما۔

”المعجم الأوسط“ الحدیث: ۱۴۵، ج ۱، ص ۵۵۔

و”مجمع الزوائد“، کتاب الأدعية، باب الأدعية المأثورة عن رسول الله... إلخ، الحدیث:  
 ۱۷۳۹۶، ج ۱۰، ص ۲۸۴، بالفاظ متقاربة.

لم نعثر على هذا الحديث عن ابن عباس ولكن وجدناه عن حذيفة بن اليمان رضي الله  
 تعالى عنهما.

## فصل ششم موانعِ اجابت میں

قال الرضاء: وہ پندرہ ہیں۔ پانچ اِفادہ حضرت مصنفِ قدسِ سرہ اور دل

زیادت فقیرِ حقیرِ غُفِرَ لَهُ۔ ﴿

اے عزیز! اگر دعا قبول نہ ہو، تو اُسے اپنا قصور سمجھے، خدائے تعالیٰ کی شکایت نہ

کرے کہ اس کی عطا میں نقصان نہیں، تیری دعا میں نقصان ہے۔<sup>(1)</sup>

اس کے الطاف تو ہیں عام شہید کی سب پر

تجھ سے کیا ضد تھی اگر تو کسی قابل ہوتا

ہر جہ ہست از قامت ناساز و بے اندام ماست

و ذنہ تشریف تو بربالائے کس کو تاہ نیست<sup>(2)</sup>

اے عزیز! دعا چند سبب سے رد ہوتی ہے:

پہلا سبب: کسی شرط یا ادب کا فوت ہونا اور یہ تیرا قصور ہے، اپنی خطا پر نادم نہ

ہونا اور خدا کی شکایت کرنا، نری بے حیائی ہے۔

قال الرضاء: نبی صلی اللہ تعالیٰ علیہ وسلم فرماتے ہیں: ”ایک شخص سفر دراز (طویل سفر)

کرے، بال الجھے، کپڑے گرد میں اٹے (میلے کھیلے)، اپنے ہاتھ آسمان کی طرف پھیلائے

اور یَا رَبِّ! یَا رَبِّ! کہے اور اس کا کھانا حرام سے اور پینا حرام سے اور پہننا حرام سے اور

① یعنی اس مولیٰ کریم عزوجل کی عطا میں کوئی کمی نہیں، کمی تو تیرے دعا کرنے میں ہے۔

② کسی پر کم نہیں فضل و کرم تیرا مرے مولیٰ

یہ بد اعمالیوں کا ہے نتیجہ کہ پریشاں ہوں

پرورش پائی حرام سے، تو اس کی دعا کہاں قبول ہو!،<sup>(1)</sup>

سفر اور اس پریشاں حالی کا ذکر اس لئے فرمایا کہ یہ زیادہ جالبِ رحمت و مَورِثِ اجابت ہوتے ہیں (یعنی: رحمت کو زیادہ کھینچ لانے والے اور دعا کی قبولیت کا باعث ہوتے ہیں)، بایں ہمہ (اس کے باوجود) جب اُکل و شُرْب (کھانا پینا) حرام سے ہے، اُمیدِ اجابت نہیں۔ دوسرا سبب: گناہوں سے تَلَوُّث (گناہوں میں مبتلا رہنا)۔

قال الرضاء: اگرچہ یہ بھی سببِ اَوَّل میں داخل تھا مگر بوجہ مُہْتَم بالشان ہونے کے (یعنی زیادہ اہمیت کا حامل ہونے کی وجہ سے) جدا ذکر فرمایا۔ ﴿

اسی واسطے دعا سے پہلے مظلوموں کے حقوق واپس کرنا اور ان سے اپنے قصور بخشوانا اور خدا کے سامنے توبہ و استغفار اور ترکِ معاصی (گناہوں کے چھوڑنے) پر عزمِ مُصَمَّم (پختہ ارادہ) کرنا لازم ہے۔

کعب احبار سے منقول: زمانہ حضرت موسیٰ علیہ الصلاۃ والسلام میں قحط پڑا، آپ بنی اسرائیل کو لے کر تین بار دعا کے واسطے گئے مینہ نہ برسا (یعنی بارش نہ ہوئی)، اللہ عزوجل نے وحی بھیجی: ”اے موسیٰ! میں تیری اور تیرے ساتھ والوں کی دعا قبول نہ کروں گا کہ تم میں ایک نمّام (پنچل خور) ہے کہ ایک کا عیب دوسرے سے بیان کرتا ہے۔“ عرض کی: اے رب! وہ کون ہے کہ اس کو ہم اپنے گروہ سے نکال دیں؟ حکم آیا: ”میں تمہیں نمّیمی (پنچل

① ”صحیح مسلم“، کتاب الزکاة، باب قبول الصدقة من الکسب الطیب و تریبہا، الحدیث: ۲۳۰۱، ص ۵۰۷۔

و ”سنن الترمذی، کتاب تفسیر القرآن، باب ومن سورة البقرة، الحدیث: ۳۰۰۰، ج ۴،

خوری) سے منع کرتا ہوں اور خود ایسا کروں؟“ موسیٰ علیہ الصلاۃ والسلام نے سب کو توبہ کا حکم کیا بعد توبہ دعا مانگتے ہی مینہ برسنا۔<sup>(1)</sup>

سفیان ثوری رحمہ اللہ تعالیٰ کہتے ہیں: بنی اسرائیل ساٹ برس قحط میں مبتلا رہے یہاں تک کہ مردوں اور بچوں کو کھانے لگے ہمیشہ پہاڑوں میں نکل جاتے اور عاجزی و تضرع کے ساتھ دعا مانگتے اور روتے مگر رحمتِ الہی انکے حال پر اصلاً توجہ نہ فرماتی یہاں تک کہ ان کے پیغمبر علیہ الصلاۃ والسلام پر وحی ہوئی: ”اگر تم میری طرف اس قدر چلو کہ تمہارے گھٹنے گھس جائیں اور تمہارے ہاتھ آسمان کو لگ جائیں اور تمہاری زبانیں دعا کرتے کرتے گوئی ہو جائیں جب بھی میں تم میں سے کسی دعا مانگنے والے کی دعا قبول نہ کروں اور کسی رونے والے پر رحم نہ فرماؤں، جب تک مظلوموں کو ان کے حقوق واپس نہ کر دیں۔“ پس بنی اسرائیل نے مظلوموں کو ان کے حق واپس کئے، اسی دن مینہ برسنا۔<sup>(2)</sup>

مالک بن دینار رحمہ اللہ تعالیٰ کہتے ہیں: بنی اسرائیل ایام قحط میں مینہ کی دعا کے لئے نکلے، پیغمبر وقت علیہ الصلاۃ والسلام پر وحی ہوئی: ”ان سے کہہ دے کہ تم میری طرف نکلتے ہو ناپاک بدنوں کے ساتھ، اور ہتھیلیاں میری طرف اٹھاتے ہو جن سے تم نے خون ناحق کئے، اور تم نے اپنے پیٹ حرام مال سے بھرے ہیں اب تم پر میرا غضب سخت ہو گیا اور تم کو سوا زیادہ مجھ سے دور ہونے کے دعا سے کچھ فائدہ نہ ملے گا۔“<sup>(3)</sup>

① ”إحياء العلوم“، كتاب الأذكار والدعوات، الباب الثاني، ج ١، ص ٤٠٧.

② المرجع السابق.

③ المرجع السابق.

یعنی اپنے گناہوں اور نافرمانیوں میں حد سے بڑھنے کے سبب تمہارا حال یہ ہو گیا ہے کہ اب تمہاری دعائیں تمہیں میرے قریب کرنے کے بجائے تمہیں مجھ سے مزید دور کر دیں گی۔

اور ابوصدیق ناجی سے روایت ہے حضرت سلیمان علیہ الصلوٰۃ والسلام مینہ کی دعا کے واسطے باہر نکلے ایک چیونٹی کو دیکھا اپنے پاؤں آسمان کی طرف اٹھائے کہتی ہے: ”الہی! میں بھی تیری خلق سے ایک مخلوق ہوں اور ہم کو تیرے رزق سے بے پرواہی نہیں ہو سکتی، پس تو ہم کو اوروں کے گناہوں کے سبب ہلاک نہ کر۔“ سلیمان علیہ الصلوٰۃ والسلام نے یہ دیکھ کر فرمایا: لوٹ چلو کہ اس چیونٹی کی دعا سے مینہ برسے گا۔ (1)

اوزاعی کہتے ہیں: لوگ مینہ کی دعا کے لیے نکلے بلال بن سعد نے خدا کی تعریف و ثنا کر کے کہا: اے حاضرین! کیا تم اپنے گناہ پر اقرار نہیں کرتے ہو؟ سب نے کہا: ہم اقرار کرتے ہیں۔ پھر کہا: الہی! تو فرماتا ہے: ﴿مَاعَلَى الْمُحْسِنِينَ مِنْ سَبِيلٍ﴾ (2) اور ہم اپنی گنہگاری پر اقرار کرتے ہیں پس مغفرت تیری ہماری امثال کے واسطے ہے (ہم جیسے لوگوں کیلئے ہی ہے) الہی! ہم کو بخش دے اور ہم پر رحم کر اور ہم کو پانی دے، پھر اپنے ہاتھ اٹھائے اور مینہ برسا۔ (3)

کسی نے مالک بن دینار سے کہا: مینہ کے لئے دعا کیجئے، فرمایا: ”تم مینہ برسنے میں دیر سمجھتے ہو اور میں پتھر برسنے میں“، یعنی: تم سمجھتے ہو کہ مینہ برسنے میں دیر ہوگی اور میں کہتا ہوں یہ خدا کی رحمت ہے کہ پتھر نہیں پڑتے۔ (4)

تیسرا سبب: استغنائے مولیٰ۔ وہ حاکم ہے محکوم نہیں، غالب ہے مغلوب نہیں،

① ”احیاء العلوم“، کتاب الأذکار والدعوات، الباب الثانی، ج ۱، ص ۴۰۷۔

② ترجمہ کنز الایمان: ”نیکی والوں پر کوئی راہ نہیں۔“ (پ ۱۰، التوبہ: ۹۱)

③ ”احیاء العلوم“، کتاب الأذکار والدعوات، الباب الثانی، ج ۱، ص ۴۰۷۔

④ المرجع السابق۔



مالک ہے تابع نہیں، اگر تیری دعا قبول نہ فرمائی تجھے ناخوشی اور غصے، شکایت اور شکوے کی

مجال کب ہے، جب خاصوں کے ساتھ یہ معاملہ ہے کہ جب چاہتے ہیں عطا کرتے ہیں جب چاہتے منع فرماتے ہیں تو تو کس شمار میں ہے کہ اپنی مراد پر اصرار کرتا ہے!۔<sup>(1)</sup>

﴿وَاللَّهُ غَالِبٌ عَلَىٰ أَمْرِهِ وَلَكِنَّ أَكْثَرَ النَّاسِ لَا يَعْلَمُونَ﴾<sup>(2)</sup>

**قال الرضاء:** اس کا استغناء حق، اس کا وعدہ حق، اس کی بات تمام، اس کی رحمت عام، دعا کہ شرائط و آداب کی جامع ہو، حصولِ مسئول ہی کے ساتھ قبول ہونا ضرور نہیں، دفعِ بلا ہے، ثوابِ عقبی ہے، جیسا کہ آتا ہے اور بایں ہمہ اس پر کچھ واجب نہیں۔<sup>(3)</sup>

① یعنی اللہ تعالیٰ ہر چیز سے غنی ہے ہر خوبی و صفت اسی کے واسطے ہے وہ جو چاہے کرے کسی کو مجالِ اُف تک نہیں ہے اس کا تو اپنے نیک بندوں کے ساتھ یہ معاملہ ہے کہ جب چاہتا ہے ان کو دیتا ہے اور جب چاہتا ہے ان کو اس چیز کی طلب سے منع فرما دیتا ہے تو اگر اس نے تیری دعا قبول نہیں فرمائی تو تیری کیا مجال کہ تو ناخوشی کا اظہار کرے یا اسکی بارگاہ میں شکوے شکایت کرتے ہوئے بار بار اسی چیز کے حصول کی دعا مانگے!

② ترجمہ کنز الایمان: ”اور اللہ اپنے کام پر غالب ہے مگر اکثر آدمی نہیں جانتے۔“

(پ ۱۲، یوسف: ۲۱)

③ وہ بے نیاز ہے، اس کا وعدہ سچا ہے، اس کی بات ہو کر رہتی ہے، اس کی رحمت سب کو شامل ہے چنانچہ اگر دعا میں شرائط و آداب کا مکمل خیال و لحاظ رکھ بھی لیا جائے تو یہ بات ضروری نہیں کہ جو چیز دعا میں مانگی جا رہی ہے وہی چیز حاصل بھی ہو جائے، ہو سکتا ہے کہ اس پر کوئی بلا و مصیبت آنے والی تھی جو اس دعا کی وجہ سے ٹل گئی ہو، یہ بھی ممکن ہے کہ اس دعا کے سبب اسکے ہاتھ نیکوں کا ایسا بے بہا خزانہ آیا ہو جو آخرت میں کام آئے بہر حال اگر بیان کردہ دونوں صورتیں نہ بھی ہوں تو وہ رب عزوجل قادر مطلق

ہے جو چاہے کرے اس پر کسی کا زور نہیں اور نہ ہی اس پر کچھ دینا واجب و لازم۔

﴿يَفْعَلُ اللَّهُ مَا يَشَاءُ﴾ (1) ﴿إِنَّ اللَّهَ يَحْكُمُ مَا يُرِيدُ﴾ (2)۔ نہ اس کے غنائے مطلق  
میں کوئی شک ﴿إِنَّ اللَّهَ هُوَ الْغَنِيُّ الْحَمِيدُ﴾ (3) نہ اس کے کسی وعدے یا وعید میں  
فرق آنا ممکن، ﴿إِنَّ اللَّهَ لَا يُخْلِفُ الْمِعَادَ﴾ (4) ﴿مَا يُدَلُّ الْقَوْلُ لَدَيَّ وَمَا أَنَا  
بِظَلَامٍ لِلْعَبِيدِ﴾ (5) آہ.....! آہ.....! آہ.....!

جگر خوں می شود فرس یاد ما را

زا ستغنائی حق فریاد ما را (6)

لا ملجأ من الله إلا إليه وحسبنا الله ونعم الوكيل وصلى الله  
تعالى على النبي الرحمة المهددة أقرب وسيلة إلى الله وآله وصحبه  
بالتبجيل. (7)

① ترجمہ کنز الایمان: ”اللہ جو چاہے کرے۔“ (پ ۱۳، ابراہیم: ۲۷)

② ترجمہ کنز الایمان: ”بے شک اللہ حکم فرماتا ہے جو چاہے۔“ (پ ۶، المائدہ: ۱)

③ ترجمہ کنز الایمان: ”بے شک اللہ ہی بے نیاز ہے، سب خوبیوں سراہا۔“ (پ ۲۱، لقمان: ۲۶)

④ ترجمہ کنز الایمان: ”بے شک اللہ وعدہ خلاف نہیں کرتا۔“ (پ ۱۳، الرعد: ۳۱)

⑤ ترجمہ کنز الایمان: ”میرے یہاں بات بدلتی نہیں اور نہ میں بندوں پر ظلم کروں۔“

(پ ۲۶، ق: ۲۹)

⑥ یعنی اسکی یاد سے ہمارا جگر کٹڑے کٹڑے ہو جائے تو بھی ہمیں اسی بے نیاز سے فریاد ہے۔

⑦ کوئی پناہ نہیں سوائے اللہ عزوجل کے اور اللہ عزوجل ہم کو بس ہے اور کیا ہی اچھا کارساز! اور اللہ تعالیٰ

رحمت وزمی والے نبی صلی اللہ علیہ وسلم اور ان کے تمام آل واصحاب پر رحمت نازل فرمائے جو اسکی طرف

ہمارے سب سے قریبی وسیلہ ہیں۔

چوتھا سبب: حکمتِ الہی ہے کہ کبھی تو براہِ نادانی کوئی چیز اس سے طلب کرتا ہے اور وہ براہِ مہربانی تیری دعا کو اس سبب سے کہ تیرے حق میں مضرب ہے، رد فرماتا ہے، مثلاً: تو جو یائے سیم وزر ہے اور اس میں تیرے ایمان کا خطر ہے یا تو خواہانِ تندرستی و عافیت ہے اور وہ علمِ خدا میں موجب نقصانِ عاقبت ہے، ایسا رد، قبول سے بہتر۔ ﴿عَسَىٰ أَنْ تُحِبُّوا شَيْئًا وَهُوَ شَرٌّ لَّكُمْ﴾<sup>(1)</sup> پر نظر کرو اور اس رد کا شکر بجالا۔<sup>(2)</sup>

پانچواں سبب: کبھی دعا کے بدلے ثوابِ آخرت دینا منظور ہوتا ہے، تو حطامِ دنیا (دنوی ساز و سامان) طلب کرتا ہے اور پروردگار نفاکسِ آخرت (آخرت کی عمدہ چیزیں) تیرے لیے ذخیرہ فرماتا ہے، یہ جائے شکر ہے (شکر کا مقام ہے) نہ (کہ) مقامِ شکایت۔

### قال الرضاء:

سبب ۶ تا سبب ۱۱: حضور سید عالم صلی اللہ تعالیٰ علیہ وسلم فرماتے ہیں: ”تین شخص ہیں کہ تیرا رب ان کی دعا نہیں قبول کرتا: ایک وہ کہ ویرانے مکان میں اترے۔

دوسرا وہ مسافر کہ سر راہ مقام کرے یعنی سڑک سے بچ کر نہ ٹھہرے، بلکہ خاص

① ترجمہ کنز الایمان: ”قریب ہے کہ کوئی بات تمہیں پسند آئے اور وہ تمہارے حق میں بُری ہو۔“

(پ ۲، البقرة: ۲۱۶)

② بعض اوقات دعا قبول نہ ہونے میں حکمتِ خداوندی یہ ہوتی ہے کہ تو جو مانگ رہا ہے وہ تیرے لئے نقصان دہ ہے مثلاً: تو مال و دولت مانگتا ہے لیکن وہ تیرے ایمان کے لیے خطرناک ہے، تو صحت و عافیت کا سوال کرتا ہے لیکن اس میں تیری آخرت کا نقصان ہے، ایسی دعا قبول نہ ہونا ہی بہتر ہے تو ایسی دعا کے رد پر تجھے چاہئے کہ شکرِ خداوندی بجالا۔

راستے ہی پر نزول کرے (یعنی اترے)۔

تیسرا وہ جس نے خود اپنا جانور چھوڑ دیا، اب خدا سے دعا کرتا ہے کہ اسے روک دے۔“

أخرجه الطبراني في "الكبير" عن عبد الرحمن بن عائذ رضي الله تعالى عنه بسند حسن. (1)

اور فرماتے ہیں صلی اللہ تعالیٰ علیہ وسلم: ”تین شخص اللہ تعالیٰ سے دعا کرتے ہیں اور ان کی دعا قبول نہیں ہوتی:

ایک وہ جس کے نکاح میں کوئی بدخلق (بدخلاق) عورت ہو اور وہ اسے طلاق نہ دے۔  
دوسرا وہ جس کا کسی پر کچھ آتا تھا اور اس کے گواہ نہ کر لیے۔

تیسرا وہ جس نے سفینہ بے عقل کو مال سپرد کر دیا حالانکہ اللہ تعالیٰ فرماتا ہے: سفینوں (بیوقوفوں) کو اپنے مال نہ دو۔“

أخرجه الحاكم عن أبي موسى الأشعري رضي الله تعالى عنه بسند نظيف. (2)

① اس حدیث کو طبرانی نے ”معجم کبیر“ میں سند حسن کے ساتھ حضرت عبدالرحمن بن عائذ رضی اللہ تعالیٰ عنہ سے روایت کیا۔

”مجمع الزوائد“، کتاب الحج، باب أدب السفر، الحدیث: ۵۲۹۷، ج ۳، ص ۴۸۸، (بحوالہ طبرانی)۔

② اس حدیث کو حاکم نے حضرت ابوموسیٰ اشعری رضی اللہ تعالیٰ عنہ سے سند نظیف کے ساتھ روایت کیا۔

”المستدرک“، تفسیر سورة النساء، باب: ثلاثة يدعون الله فلا يستجاب لهم، الحدیث:

۳۲۳۵، ج ۳، ص ۲۳۔

تو یہ چھہ ہوئے جن کی نسبت تصریح فرمائی کہ انکی دعا قبول نہیں ہوتی۔

**أقول وباللہ التوفیق:** مگر ظاہراً اس سے مراد یہی کہ اس خاص مادے میں انکی دعا نہ سنی جائے گی نہ یہ کہ جو ایسا کرے مطلقاً اس کی کوئی دعا کسی امر میں قبول نہ ہو اور ان امور میں عدم قبول کا سبب ظاہر کہ یہ کام خود اپنے ہاتھوں کے کئے ہیں۔

ویرانے مکان میں اترنے والا اس کی مُصَرَّتوں (نقصانات) سے آگاہ ہے، پھر اگر وہاں چوری ہو یا کوئی لوٹ لے یا جتن ایذا پہنچائیں تو یہ باتیں خود اس کی قبول کی ہوئی ہیں، اب کیوں ان کے رفع کی دعا کرتا ہے!۔

یونہی جب راستے پر قیام کیا تو ہر قسم کے لوگ گزریں گے، اب اگر چوری ہو جائے، یا ہاتھی گھوڑے کے پاؤں سے کچھ نقصان، رات کو سانپ وغیرہ سے ایذا پہنچے اس کا اپنا کیا ہوا ہے۔ نبی صلی اللہ تعالیٰ علیہ وسلم فرماتے ہیں: ”شب کو سر راہ نہ اترو (یعنی رات کو راستے میں پڑاؤ نہ ڈالو) کہ اللہ تعالیٰ اپنی مخلوق سے جسے چاہے راہ پر پھیلنے کی اجازت دیتا ہے۔“ (1)۔

اور جانور کو خود چھوڑ کر اس کے حُسن (یعنی اس پر قابو پانے) کی دعا تو ظاہر حماقت ہے کیا و احد قہار کو آزما تا یا معاذ اللہ سے اپنا محکوم ٹھہراتا ہے!۔

سیدنا عیسیٰ روح اللہ علیہ الصلوٰۃ والسلام سے کسی نے کہا: اگر خدا کی قدرت پر بھروسہ ہے اپنے آپ کو اس پہاڑ سے نیچے گرا دو، فرمایا: ”میں اپنے رب کو آزما تا

① ”کنز العمال“، کتاب المواعظ والرفاق... الخ، الحدیث: ۴۳۷۹۷، الجزء السادس

عشر، ج ۸، ص ۱۴، (بحوالہ طبرانی).

(1) نہیں۔

اور عورت کی نسبت صحیح حدیث سے ثابت ہے کہ ٹیڑھی پسلی سے بنی ہے، اس کی کچی ہرگز نہ جائے گی، سیدھا کرنا چاہو تو ٹوٹ جائے گی اور اس کا ٹوٹنا یہ ہے کہ طلاق دے دی جائے۔ (2) پس یا تو آدمی اس کی کچی پر صبر کرے یا طلاق دیدے کہ نہ طلاق دیتا نہ صبر کرتا بلکہ بددعا دیتا ہے، قابل قبول نہیں۔

یونہی جب گواہ نہ کئے خود اپنا مال مہلکہ (ہلاکت) میں ڈالا اور سَفِیہ (بے وقوف) کو دینا بربادی کے لیے پیش کرنا ہے۔ پھر دانستہ، مواقعِ مضرت (نقصان دہ جگہوں) میں پڑ کر خُلاص (چھٹکارا) مانگنا حماقت ہے۔

خلاصہ یہ ہے: ”خویشتن کردہ را علاجِ نیست“ (3) فقیر کے خیال میں ظاہراً معنی احادیث یہ ہیں، وَاللَّهُ تَعَالَى أَعْلَمُ.

فقیر نے اس تحریر کے چند روز بعد ”الْأَشْبَاهُ وَالنَّظَائِرُ“ میں دیکھا کہ فوائدِ شتی میں ”مُحِيط“ کی كِتَابُ الْحَجْرِ سے یہ پچھلے تین شخص نقل کئے کہ ان کی دعا قبول نہیں ہوتی۔ (4)

① ”فیض القدیر“، ج ۳، ص ۳۹۲، تحت الحدیث: ۳۴۴۵.

② ”صحیح مسلم“، کتاب الرضاع، باب الوصیة بالنساء، الحدیث: ۱۴۶۸، ص ۷۷۵.

③ ع نہیں علاج خود کردہ کارسازی کا

④ ”الْأَشْبَاهُ وَالنَّظَائِرُ“، الفن الثالث، فائدة: ثلاثة لا يستجاب دعاءهم، ص ۳۳۸.

علامہ حموی نے ”عَمَزُ الْعُيُونِ وَالْبَصَائِرِ“ (1) میں ”أَحْكَامُ الْقُرْآن“ امام ابو بکر جصاص سے نقل کیا کہ ضحاک نے اپنے دین (2) پر گواہ نہ کرنے والے کی نسبت کہا: **إِنْ ذَهَبَ حَقُّهُ لَمْ يُؤْجَرْ وَإِنْ دَعَا عَلَيْهِ لَمْ يَجِبْ؛ لِأَنَّهُ تَرَكَ حَقَّ اللَّهِ تَعَالَى وَأَمْرَهُ.** (3)

یعنی: ”اگر اس کا حق مارا جائے تو کچھ اجر نہ پائے اور اگر مدیون پر بددعا کرے تو قبول نہ ہو کہ اس نے اللہ عزوجل کا حق چھوڑا اور اس کے امر کا خلاف کیا۔“  
 یعنی: قوله تعالى: ﴿وَأَشْهِدُوا إِذَا تَبَايَعْتُمْ﴾ (4) یہ تعلیل بجز اللہ تعالیٰ اس معنی کی مؤید (یعنی: تائید کرتی) ہے جو فقیر نے سمجھے، یعنی ان کی دعا مقبول نہ ہونا خاص اسی مادے (بارے) میں ہے۔

سبب ۱۲، ۱۳، ۱۴: اسی ”عَمَزُ الْعُيُونِ“ میں ”كِتَابُ الْمُحَاضَرَاتِ“ ابویحییٰ زکریا مراغی سے نقل کیا: حضرت امام جعفر صادق رضی اللہ تعالیٰ عنہ نے فرمایا: ”اللہ تعالیٰ چھ

① أي: غمز عيون البصائر وهو مشهور بيننا.

② دین کی تعریف: جو چیز واجب فی الذمہ ہو کسی عقد مثلاً: بیع یا اجارہ کی وجہ سے یا کسی چیز کے ہلاک کرنے سے اس کے ذمہ تاوان واجب ہو یا قرض کی وجہ سے واجب ہو ان سب کو دین کہتے ہیں دین کی ایک خاص صورت کا نام قرض ہے جس کو لوگ دست گرداں کہتے ہیں، ہر دین کو آج کل لوگ قرض بولا کرتے ہیں یہ فقہ کی اصطلاح کے خلاف ہے۔

(”بہار شریعت“، حصہ یازدہم، بیع اور شمن میں تصرف کا بیان، ج ۲، ص ۷۵۲)

③ ”غمز عيون البصائر“، الفن الثالث، فائدة: ثلاثة لا يستجاب دعاءهم، ج ۳، ص ۲۵۳.

④ ترجمہ کنز الایمان: ”اور جب خرید و فروخت کرو تو گواہ کر لو۔“ (پ ۳، البقرة: ۲۸۲)

شخصوں کی دعا قبول نہیں فرماتا۔ تین تو یہی پچھلے ذکر فرمائے،

اور ایک وہ جو اپنے گھر میں منہ پھیلائے بیٹھا رہے کہ اے رب میرے! مجھے روزی دے، اللہ عزوجل فرماتا ہے: کیا میں نے تجھے رزق ڈھونڈنے کا حکم نہ دیا؟ تو نے میرا ارشاد نہ سنا: ﴿فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ﴾ ”پھیل جاؤ زمین میں اور ڈھونڈو فضل اللہ کا۔“ (پ ۲۸، الجمعة: ۱۰)

دوسرا وہ جس نے اپنا مال فضول خرچیوں میں کھو دیا، اب کہتا ہے: اے رب! مجھے اور دے، اللہ تعالیٰ فرماتا ہے: کیا میں نے تجھے میانہ روی کا حکم نہ دیا تھا؟ کیا تو نے میرا ارشاد نہ سنا تھا؟ ﴿وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا﴾ (1)

تیسرا وہ کہ ایسے لوگوں میں مقیم رہے جو اسے ایذا دیتے ہیں اور دعا کرے: اے رب میرے! مجھے ان کے شر سے کفایت کر، اللہ تعالیٰ فرماتا ہے: کیا میں نے تجھے ہجرت کا حکم نہ دیا؟ کیا میرا ارشاد نہ سنا: ﴿لَمْ تَكُنْ أَرْضَ اللَّهِ وَاسِعَةً فَتُهَاجِرُوا فِيهَا﴾ (2)۔ (3)

یہ تقریر بھی بحمد اللہ اس معنی فقیر کی مؤید ہے۔

① ترجمہ کنز الایمان: ”اور وہ کہ جب خرچ کرتے ہیں نہ حد سے بڑھیں اور نہ تنگی کریں اور ان دونوں کے بیچ اعتدال پر رہیں۔“ (پ ۱۹، الفرقان: ۶۷)

② ترجمہ کنز الایمان: ”کیا اللہ کی زمین کشادہ نہ تھی کہ تم اس میں ہجرت کرتے۔“

(پ ۵، النساء: ۹۷)

③ ”غمز عیون البصائر“، الفن الثالث، فائدة: ثلاثة لا يستجاب دعاءهم، ج ۳، ص ۲۵۳۔



**اقول:** اس تقدیر پر اور بہت لوگ ایسے نکل سکتے ہیں جو خود کردہ کا علاج ڈھونڈتے ہوں مثلاً: جو بغیر کسی سخت مجبوری کے رات کو ایسے وقت گھر سے باہر نکلے کہ لوگ سو گئے ہوں پاؤں کی پھچل (پاؤں کی آہٹ/ آواز) راستوں سے موقوف ہوگئی ہو۔ صحیح حدیث میں اس سے ممانعت فرمائی کہ اس وقت بلائیں منتشر ہوتی ہیں۔<sup>(1)</sup>

یارات کو دروازہ کھلا چھوڑ دے یا بغیر بِسْمِ اللّٰہِ کہے بند کرے کہ شیطان اسے کھول سکتا ہے اور جب بِسْمِ اللّٰہِ کہہ کر دروازے کے پاس میں رکھے تو شیطان کہہ ساتھ آیا تھا باہر رہ جاتا ہے اور جب بِسْمِ اللّٰہِ کہہ کر دروازہ بند کرے تو اس کے کھولنے پر قدرت نہیں پاتا۔

یا کھانے، پانی کے برتن بِسْمِ اللّٰہِ کہہ کر نہ ڈھانکے کہ بلائیں اترتی اور خراب کر دیتی ہیں، پھر وہ طعام و شراب (کھانا و پانی) بیماریاں لاتے ہیں۔<sup>(2)</sup>

یا بچے کو مغرب کے وقت گھر سے باہر نکالے کہ اس وقت شیاطین منتشر ہوتے ہیں۔<sup>(3)</sup>

① "المعجم الأوسط" للطبرانی، الحدیث: ۱۳۴۵، ج ۱، ص ۳۶۹.

و"مسند أبي يعلى"، الحدیث: ۲۳۲۳، ج ۲، ص ۳۶۶.

② "صحيح البخاري" كتاب الأشربة، باب تغطية الإناء، الحدیث: ۵۶۲۳، ج ۳،

ص ۵۹۱.

و"صحيح مسلم"، كتاب الأشربة، باب الأمر بتغطية الإناء... إلخ، الحدیث: ۲۰۱۲،

ص ۱۱۱۴.

③ "المعجم الكبير" للطبرانی، الحدیث: ۱۱۰۹۴، ج ۱۱، ص ۶۳.

یا کھانے سے بے ہاتھ دھوئے سو رہے کہ شیطان چائٹا اور معاذ اللہ برص<sup>(۱)</sup> کا باعث ہوتا ہے (۲)

یا غسلِ حانے میں پیشاب کرے کہ اس سے وسوسہ پیدا ہوتا ہے (۳)  
یا تجھے<sup>۴</sup> کے قریب سوئے اور چھت پر روک (باؤنڈری) نہ ہو کہ گر پڑنے کا احتمال ہے۔ (۴)

① برص: ایک مرض کا نام جس میں فسادِ خون سے جسم پر سفید دھبے پڑ جاتے ہیں۔

(”اردو لغت“، ج ۲، ص ۱۰۲۰)

② ”المستدرک“، کتاب الأطعمة، باب لا یمسح أحدکم یدہ... إلخ، الحدیث: ۷۲۰۹، ج ۵، ص ۱۶۲۔

و”سنن الترمذی“، کتاب الأطعمة، باب ما جاء فی کراهیة البیتوتة... إلخ، الحدیث: ۱۸۶۶، ج ۳، ص ۳۴۰۔

و”المعجم الكبير“ للطبرانی، الحدیث: ۵۴۳۵، ج ۶، ص ۳۵۔  
و”المرقاة“، ج ۸، ص ۵۰۔

③ ”سنن ابن ماجہ“، کتاب الطہارة، باب کراهة البول فی المغتسل، الحدیث: ۳۰۴، ج ۱، ص ۱۹۴۔

و”سنن النسائي“، کتاب الطہارة، باب کراهة البول فی المستحم، الحدیث: ۳۶، ص ۱۴۔

④ ”سنن أبي داود“، کتاب الأدب، باب فی النوم علی سطح غیر محجر، الحدیث: ۵۰۴۱، ج ۴، ص ۴۰۳۔

و”المرقاة“، تحت الحدیث: ۴۷۲۰، ج ۸، ص ۴۸۷-۴۸۸۔

یا عورت سے ہمبستری کے وقت بِسْمِ اللّٰهِ نہ کہے کہ شیطان شریک ہو جاتا اور اپنا عضو اس کے عضو کے ساتھ داخل کرتا ہے (1) جس کے باعث بچہ انسان و شیطان دونوں کے نطفے سے بنتا اور پھر بُرّ اُتْم (خراب بیج) بُرّ اِہی پھل لاتا ہے (2) یا کھانا بغیر بِسْمِ اللّٰهِ کے کھائے (3) کہ شیطان ساتھ کھاتا اور جو طعام چند مسلمانوں کو بس کرتا (کافی ہوتا) ایک ہی کے کھانے میں فنا (ختم) ہو جاتا ہے۔ (4) یا زمین کے سوراخوں میں پیشاب کرے کہ کبھی سانپ وغیرہ جانوروں کا گھریا جن کا مکان ہوتا اور انسان ایذا پاتا ہے (5)

① "فتح الباری"، تحت الحدیث: ۵۱۶۵، کتاب النکاح، ج ۹، ص ۱۹۶.

② ہمبستری کے وقت بسم اللہ شریف پڑھنے سے مراد یہ ہے کہ ستر کھولنے سے پہلے ہی پڑھ لے کہ کھلے ستر پڑھنا جائز نہیں، یہی احتیاط استنجاء خانہ جاتے وقت بھی ملحوظ رکھیں کہ استنجاء خانے سے باہر ہی بسم اللہ شریف اور دعا پڑھ لی جائے۔

③ حدیث پاک میں وارد کہ کھانے سے پہلے بسم اللہ پڑھنا اگر بھول جائے اور درمیان میں یاد آئے تو یوں کہے: ((بِسْمِ اللّٰهِ اَوَّلَهُ وَاٰخِرَهُ)) "اللہ کے نام سے کھانے کی ابتداء اور انتہاء۔"  
"سنن أبي داود"، كتاب الأَطْعَمَة، باب التسمية على الطعام، الحدیث: ۳۷۶۷، ج ۳، ص ۴۸۷.  
نوٹ! یہاں جہاں کہیں بھی بسم اللہ شریف پڑھنے کا ذکر ہے اس سے پوری "بِسْمِ اللّٰهِ الرَّحْمٰنِ الرَّحِیْمِ" مراد ہے۔

④ "سنن أبي داود"، كتاب الأَطْعَمَة، باب التسمية على الطعام، الحدیث: ۳۷۶۶، ج ۳، ص ۴۸۷.

⑤ "سنن النسائي"، كتاب الطهارة، باب كراهية البول في الحجر، الحدیث: ۳۴، ص ۱۴.  
و"مشكاة المصابيح"، كتاب الطهارة، الحدیث: ۳۵۴، ج ۱، ص ۸۴.

و"المراقبة"، تحت الحدیث: ۳۵۴، ج ۲، ص ۷۲.

یا اپنی خواہ اپنے دوست کی کوئی چیز پسند آئے تو اس پر دفعِ نظر کی دعا: ”اَللّٰهُمَّ  
 بَارِكْ عَلَیْهِ وَلَا تَضُرَّهُ مَا شَاءَ اللّٰهُ لَا قُوَّةَ اِلَّا بِاللّٰهِ“ (1) نہ پڑھے کہ نظر حق  
 ہے (2) مرد کو قبر اور اونٹ کو دیگ میں داخل کر دیتی ہے، (3)  
 یا تنہا سفر کرے کہ فُتاقِ اِنْسِ وِجَنِّ سے مُضْرَّت (تکلیف) پہنچتی ہے اور ہر کام  
 میں وقت پڑتی ہے۔

یا ہنگامِ جماع (ہم بستری کے وقت) شرمگاہِ زن (عورت کی شرمگاہ) کی طرف نگاہ  
 کرے کہ معاذ اللہ! اپنے یا بچے یا دل کے اندھے ہونے کا باعث ہے۔ (4)  
 یا اس وقت باتیں کرے کہ بچے کے گونگے ہونے کا احتمال ہے۔ (5)

① اے اللہ عزوجل! اس پر برکت نازل فرما، اور اسے ضرر نہ پہنچے جو کچھ اللہ عزوجل نے چاہا سو وہی تو ہوا،  
 اللہ عزوجل کی تائید کے بغیر نیکی پر کچھ قدرت نہیں۔

”مجمع الزوائد“، کتاب الطب، باب ما یقول إذا رأى ما یعجبه، الحدیث: ۸۴۳۲، ج ۵،  
 ص ۱۸۷۔

و ”عمل الیوم واللیلة“، الحدیث: ۲۰۷-۲۰۸، ص ۷۲، بألفاظ متقاربة۔

② ”صحیح البخاری“، کتاب الطب، باب: العین حق، الحدیث: ۵۷۴۰، ج ۴، ص ۳۲۔

③ ”حلیۃ الأولیاء“، الحدیث: ۹۷۸۰، ج ۷، ص ۹۶۔

④ ”فیض القدیر“، الحدیث: ۵۵۱-۵۵۲، ج ۱، ص ۴۱۹۔

و ”الکامل فی ضعفاء الرجال“، ج ۲، ص ۲۶۵۔

⑤ ”کنز العمال“، کتاب النکاح، الحدیث: ۴۴۸۹۳، الجزء السادس عشر، ج ۸، ص ۱۵۱۔

و ”التیسیر“ شرح ”الجامع الصغیر“، ج ۱، ص ۱۷۶۔

یا کھڑے کھڑے پانی پیا کرے<sup>(1)</sup> کہ در و جگر کا مورث (باعث) ہے

یا پاخانے میں بغیرِ بسمِ اللہ کہے جائے کہ خباث سے مضرت (یعنی خبیثت جنت

وغیرہ سے نقصان پہنچنے) کا اندیشہ ہے<sup>(2)</sup>

یا فاسقوں، فاجروں، بد وضعوں، بد مذہبوں کے پاس نشست برخاست کرے

کہ اگر بالفرض صحبتِ بد کے اثر سے بچا تو مُتَّهِمٌ ضرور ہو جائے گا۔

یا لوگوں کے راستوں میں خواہ ان کی نشست برخاست کی جگہ پاخانہ پیشاب

کرے<sup>(3)</sup> کہ آپ ہی گالیاں کھائے گا۔

یا سفر سے پلٹ کر بغیر اطلاع کئے رات کو اپنے گھر میں چلا آئے<sup>(4)</sup> کہ مکروہ

① "صحیح مسلم"، کتاب الأشربة، باب فی الشرب قائماً، الحدیث: ۲۰۲۴-۲۰۲۶، ص ۱۱۱۹.

② "المصنف" لابن أبی شیبہ، کتاب الطہارات، باب ما یقول الرجل إذا دخل الخلاء، الحدیث: ۵، ج ۱، ص ۱۱.

③ "سنن ابن ماجہ" کتاب الطہارة، باب النهی عن الخلاء علی قارعة الطریق، الحدیث: ۳۲۸، ج ۱، ص ۲۰۸.

و"المستدرک"، کتاب الطہارة، الحدیث: ۶۱۱، ج ۱، ص ۳۹۶.

و"المسند" لأحمد بن حنبل، مسند عبد اللہ بن العباس... إلخ، الحدیث: ۲۷۱۵، ج ۱، ص ۶۴۰.

④ "صحیح البخاری"، کتاب النکاح، الحدیث: ۵۲۴۶، باب طلب الولد، ج ۳، ص ۴۷۶.

و"صحیح مسلم"، کتاب الإمارة، باب کراهة الطروق... إلخ، الحدیث: ۷۱۵، ص ۱۰۶۴.

دیکھنے کا احتمال ہے۔<sup>(1)</sup>

یہ سب اُمور حدیثوں میں ماثور (وارد) اور اسی قسم کے اور صدہا آدابِ احادیث میں مذکور اور کتبِ آئمہ و علماء میں مسطور (ائمہ دین و علماء کی کتابوں میں مذکور ہیں) جن کی شرح کے لئے مجلدات (یعنی کئی جلدیں) بھی کافی نہیں۔

بر بنائے تقریر مذکور ان سب صورتوں میں کہہ سکتے ہیں کہ ان خاص ماڈوں میں ان لوگوں کی دعا قبول نہ ہوگی کہ انہوں نے خود خلافِ حکمِ شرع کر کے مواقعِ مضرت میں قدم رکھا اور خادمِ حدیث جانتا ہے کہ اکثر حدیث میں بعض باتوں کا تذکرہ اور ان کے ذکر سے ان کے ہزار امثال کی طرف اشارہ فرماتے ہیں۔ ہذا ما عندی واللہ تعالیٰ أعلم (جو کچھ بیان ہوا یہ میرے نزدیک ہے اور اللہ عزوجل سب سے بہتر جانتے والا ہے۔)

سبب ۱۵: اَمْرٌ بِالْمَعْرُوفِ وَنَهْيٌ عَنِ الْمُنْكَرِ نہ کرنا (یعنی نیکی کا حکم نہ کرنا اور برائی سے نہ روکنا)۔

یعنی کسی جماعت میں کچھ لوگ اللہ عزوجل کی نافرمانی کرتے ہوں دوسرے خاموش رہیں اور حتی المقدور انہیں باز نہ رکھیں منع نہ کریں کہ ہر ایک کے اعمال اس کے ساتھ ہیں ہمیں روکنے، منع کرنے سے کیا غرض، تو جو بلا آئے گی اس میں نیکیوں کی دعا بھی نہ سنی جائے گی کہ یہ خود نہی و امر چھوڑ کر تارکِ فرائض تھے۔

① یعنی ہو سکتا ہے کہ اس کے گھر والے ایسی حالت میں ہوں کہ اسے ناپسند ہے اور انہیں ایسی حالت میں دیکھ کر اسے دکھ و تکلیف پہنچے۔

نوٹ: آدابِ سفر جاننے کیلئے ”بہارِ شریعت“، سولہواں حصہ، صفحہ ۲۹۱ مطبوعہ مکتبۃ المدینہ کا مطالعہ فرمائیں۔

رسول اللہ صلی اللہ تعالیٰ علیہ وسلم فرماتے ہیں: ”یا تو تم اَمْرٌ بِالْمَعْرُوفِ وَنَهْيٍ عَنِ الْمُنْكَرِ کرو گے یا اللہ تعالیٰ تم پر تمہارے بدوں کو مسلط کر دے گا، پھر تمہارے نیک دعا کریں گے تو قبول نہ ہوگی۔“

أخرجه البزار والطبراني في ”الأوسط“ عن أبي هريرة رضي الله

تعالى عنه بسند حسن. (1)

### تنبیہ:

أقول: کسی صورت میں دعا قبول نہ ہونا یقینی قطعی نہیں، نہ اس سے یہ مراد کہ ایسی حالتوں میں دعا کو محض فضول و نامقبول جان کر بازر ہیں، حاشا! (ہرگز ایسا نہیں بلکہ دعا سلاحِ اہلِ ایمان ہے (یعنی دعا ایمان والوں کا ہتھیار ہے)، دعا جالبِ امن و امان ہے (یعنی دعا امن و امان لانے والی ہے)، دعا نورِ زمین و آسمان ہے، دعا باعثِ رضائے رحمن ہے، بلکہ مقصود ان امور سے روکنا ہے کہ یہ دعا واجابت میں حجاب اور اثر کے لئے سدّ باب ہوتے ہیں، تو ان سے بچنا لازم اور جس سے واقع ہو لئے اگر ہنوز (ابھی تک) موجود ہیں تو ان کا ازالہ ضرور، جیسے: مالِ حرام کہ جس سے لیا ہے واپس دے دے نہ رہا اس کے وارث کو دے یا ان سے معاف کرائے، کوئی نہ ملے تو صدقہ کر دے اور جو گزر چکے تو بہ واستغفار اور آئندہ کے لیے ترکِ اصرار کا عزم صحیح کرے، اس کی برکت ان کی نحوست کو زائل کر دے گی اور دعا بِإِذْنِهِ تَعَالَى اپنا اثر دے گی۔ وباللہ التوفیق. ﴿

① اس حدیث کو بزار نے اور طبرانی نے ”المعجم الأوسط“ میں حضرت ابو ہریرہ رضی اللہ تعالیٰ عنہ سے

سندِ حسن کے ساتھ روایت کیا۔

”المعجم الأوسط“ للطبرانی، الحدیث: ۱۳۷۹، ج ۱، ص ۳۷۷.

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ اِنَّمَا نَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

## درازی عمر کا نسخہ

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّمَ:

جس شخص کو یہ اچھا لگے کہ اس کی روزی  
میں فراخی اور اس کی عمر میں درازی ہو تو اس کو  
چاہئے کہ اپنے رشتہ داروں کے ساتھ نیک  
سلوک کرے۔

(مشکوٰۃ المصابیح، ۲/۲۰۵)

حنیث: ۱۹۱۸



978-969-722-141-7



01082102



فیضانِ مدینہ، محلہ سوداگران، پرانی سبزی منڈی کراچی

+92 21 111 25 26 92 0313-1139278

[www.maktabatulmadinah.com](http://www.maktabatulmadinah.com) / [www.dawateislami.net](http://www.dawateislami.net)

[feedback@maktabatulmadinah.com](mailto:feedback@maktabatulmadinah.com) / [ilmia@dawateislami.net](mailto:ilmia@dawateislami.net)